

“प्रधानमंत्री कृषी सिंचाई योजना (PMKSY)”
अंतर्गत राज्यातील २६ मोठे/मध्यम पाटबंधारे
प्रकल्प पूर्ण करण्यासाठी केंद्र शासनाच्या
माध्यमातून नाबार्ड कडून रुपये १२,७७३ कोटी
चे कर्ज घेणेबाबत.

महाराष्ट्र शासन
जलसंपदा विभाग

शासन निर्णय क्रमांक पीएलएन-२०१६/(३६५/२०१६)/निवसं-१.

मंत्रालय, मुंबई ४०० ०३२.

दिनांक : २९ नोव्हेंबर, २०१६

प्रस्तावना :-

केंद्र शासनाकडून वेगवर्धीत सिंचन लाभ कार्यक्रमात सन १९९६-९७ पासून दरवर्षी राज्यातील पाटबंधारे प्रकल्पांना केंद्रीय कर्ज/अर्थसहाय्य प्राप्त होत आहे. त्यापोटी राज्यातील ६९ मोठे व मध्यम प्रकल्प व १८६ लघुपाटबंधारे प्रकल्पांना दिनांक ३१ मार्च, २०१६ अखेर एकुण रु. ११६८८.९१ कोटी एवढे केंद्रीय कर्ज/अनुदान प्राप्त झाले आहे. त्यापैकी ४३ मोठे- मध्यम प्रकल्प व १२२ लघुपाटबंधारे प्रकल्प पूर्ण झाले आहेत.

तथापि, सध्या राज्यात वेगवर्धीत सिंचन लाभ योजनेअंतर्गत १७ मोठे व ९ मध्यम प्रकल्प अपूर्ण आहे. सदर अपूर्ण प्रकल्प पूर्ण झाल्यास ५.५६ लक्ष हेक्टर अतिरीक्त सिंचन क्षमता निर्माण होणार आहे.

वेगवर्धीत सिंचन लाभ कार्यक्रमाचा समावेश आता प्रधानमंत्री कृषी सिंचाई योजनेत झाला आहे. सन २०१६-१७ च्या केंद्रीय अर्थसंकल्पीय भाषणात सूचित केल्यानुसार देशातील वेगवर्धीत सिंचन लाभ योजनेतील ९९ अपूर्ण सिंचन प्रकल्प पूर्ण करण्यासाठी केंद्र शासनाने दिनांक २७ जूलै, २०१६ च्या मंत्रीमंडळाच्या बैठकीत नाबार्ड च्या माध्यमातून दिर्घकालीन सिंचन द्रव्यनिधी {Long Term Irrigation Fund (LTIF)} निर्माण करून याद्वारे अपूर्ण सिंचन प्रकल्प पूर्ण करण्यासाठी आवश्यक निधी स्रोत निर्माण करण्याचा निर्णय घेतला आहे. देशातील या ९९ प्रकल्पांत महाराष्ट्रातील २६ प्रकल्प समाविष्ट आहेत.

केंद्र शासनाच्या निर्णयानुसार राज्यातील वेगवर्धीत सिंचन लाभ योजनेअंतर्गत राज्यातील २६ अपूर्ण प्रकल्प पूर्ण करणेसाठी सन २०१६-१७ ते सन २०१९-२० या कालावधीत रु. ३८३० कोटी इतके केंद्रीय अर्थसहाय्य मिळणे अपेक्षित आहे. तसेच राज्य शासनास सदर प्रकल्प पूर्ण करणेसाठी आवश्यक राज्य शासन हिस्स्यांची रक्कम निश्चितपणे उपलब्ध करून देता यावी यासाठी नाबार्ड चे माध्यमातून दिर्घकालीन (१५ वर्ष मुदतीचे) व सवलतीच्या दरात सुमारे ६% व्याज दराने कर्जाची सुविधा केंद्र शासनाने निर्माण करून दिली आहे. या योजनेतून वेगवर्धीत सिंचन योजनेतील २६ प्रकल्प पूर्ण करणेसाठी एप्रिल २०१६ ते डिसेंबर २०१९ या कालावधीत रु.१२७७३ कोटी इतके कर्जसहाय्य उपलब्ध होणार आहे. सदर कर्ज योजनेचा लाभ घेण्याची बाब शासनाच्या विचाराधीन होती.

शासन निर्णय :-

राज्यातील पंतप्रधान कृषी सिंचाई योजनेअंतर्गत २६ अपूर्ण सिंचन प्रकल्प डिसेंबर, २०१९ पर्यंत पूर्ण करण्यासाठी नाबार्ड कडून प्राप्त होणारे रु. १२७७३ कोटीचे कर्ज घेण्यास खालील अटीवर मंजूरी देण्यात येत आहे.

१. ज्या प्रयोजनार्थ कर्ज घेणे प्रस्तावित आहे त्याच प्रयोजनार्थ त्याचा वापर करावा. मंजूर कर्जा रक्कम गरजेनुसार टप्प्यात उचलावी. उचललेल्या कर्जाची रक्कम विनावापर राहणार नाही याची दक्षता घ्यावी.
२. सदर कर्जाचा कालावधी कर्ज घेतल्याच्या दिनांकापासून १५ वर्षांचा राहील. (३ वर्षांच्या अधिस्थगन कालावधीसह)
३. व्याज व मुद्दल कर्ज फेडीचा हप्ता वार्षिक असेल व व्याजाची आकारणी त्रैमासिक शिल्लक रक्कमेवर करण्यात येईल.
४. कर्जाच्या व्याजाचा दर ६% प्रतिवर्षे असेल.
५. सदर कर्ज व त्यावरील व्याज याच्या परतफेडीसाठी राज्याच्या अर्थसंकल्पात आवश्यक तरतुद करण्यात येईल व त्याची विहित वेळा पत्रकानुसार परतफेड करण्यात येईल.
६. सदर कर्ज व त्यावरील व्याजाच्या परतफेडीचा खर्च हा भारीत खर्च राहील.

सदर कर्ज “६००३ राज्य शासनाचे देशांतर्गत ऋण ” या प्रधानशिर्षाखाली जमा करण्यात यावे. याबाबतचे परतफेडीचे तपशिल स्वतंत्र आदेशान्वये विहित करण्यात येतील.

हा शासन निर्णय नियोजन विभागाच्या मान्यतेने त्यांचे अनौपचारिक संदर्भ क्र.१९३/१४३३, दिनांक १९.११.२०१६, वित्त विभागाच्या मान्यतेने त्यांचे अनौपचारिक संदर्भ क्र.९६/अर्थबळ, दिनांक २४.११.२०१६ व मा. मंत्रीमंडळाच्या दि.२९.११.२०१६ बैठकीच्या निर्णयास अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६११२९१७२१४८२९२७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. संजय बेलसरे)

शासनाचे उप सचिव

प्रत,

१. महालेखापाल (लेखा परीक्षा), महाराष्ट्र राज्य १/२ (मुंबई/नागपूर)
२. महालेखापाल (लेखा व अनुज्ञेयता), महाराष्ट्र राज्य १/२ (मुंबई/नागपूर)

३. अ.मु.स (वित्त), यांचे स्वीय सहाय्यक, वित्त विभाग, मंत्रालय, मुंबई.
४. अ.मु.स (नियोजन), यांचे स्वीय सहाय्यक, नियोजन विभाग, मंत्रालय, मुंबई.
५. प्रधान सचिव (जलसंपदा) यांचे स्वीय सहाय्यक.
६. प्रधान सचिव (वित्तीय सुधारणा), यांचे स्वीय सहाय्यक, वित्त विभाग, मंत्रालय, मुंबई.
७. सचिव (लाक्षेवि) यांचे स्वीय सहाय्यक.
८. सचिव (प्रकल्प समन्वय) यांचे स्वीय सहाय्यक
९. आं.वि.स. व उ.स., जलसंपदा विभाग, यांना उचित कार्यवाहीस्तव.
१०. सहाय्यक संचालक (लेखा), जलसंपदा विभाग, मंत्रालय, मुंबई.
११. अधिदान व लेखा अधिकारी, मुंबई.
१२. वित्त विभाग कार्यासन अर्थसंकल्प-७, अर्थसंकल्प-३, अर्थोपाय, अर्थबळ, मंत्रालय, मुंबई.
१३. निवसं-१, कार्यासन संग्रहार्थ.